

دروود و سلام کے انوکھے فضائل

حوالہ

احزاب

۵۶

اللہ تعالیٰ اور فرشتے ہر وقت ہر آن ہمیشہ ہمیشہ درود بھیجتے رہتے ہیں

مراجع

النہوۃ

ماں حقاً علیہا السلام کا مہر ۲۰ مرتبہ درود شریفی ہے

البدیع

حضرت موسیٰ علیہ السلام کو درود کی تاکید الہی

خفا

راشدین

دروود و سلام کے بغیر ہر دعا معلق رہتی ہے۔

تفسیر

میشری

دروود و سلام نیکیوں کا پلڑا اچھکا دے گا۔

طبرانی

دروود و سلام پلصراط پر ندرگاہ ہوتا

اقوال

اقوال

تاریخ

دروود و سلام سے دنیاوی آفات و بلیات بھی دور ہوتی ہیں

”حمادون و سلام“

مرتبہ: غلام نبی شاہ کا مطالعہ کیجئے۔

اپنے
دب کے
نام سے پڑھئے

اقتراء
بِسْمِ رَبِّكَ الَّذِي
خَلَقَ



مکالمات اور تقریریں

ترجمہ

الحاج مولانا
غلام نبی شاہ
نقشبندی، قادری، مجددی
خطیب مسجد نئی پورہ گلگت سکندر آباد




فرمائش
علیٰ جناب الحاج جالتہ محمد ابراہیم صاحب
سکندر آباد

المشتہ
مجلس انتظامی مسجد نئی پورہ
گلگت سکندر آباد - ۳۰۰۰۵



کا



297
NAB


عبدالمنان : السلام وعلیکم
عبدالمنان : مولانا ! ذرا ایمان کی تعریف تو بتلا دیجئے؟
عبدالسبحان : بابا عبدالمنان ! اللہ اور رسول کو ماننا اور اللہ تعالیٰ کے پاس سے آئی ہوئی تمام چیزوں کو مانتے ہوئے زبان سے اقرار اور دل سے مدین کرنے کو ایمان کہتے ہیں۔

منان : مولوی صاحب ! ایمان لانے کا طریقہ بھی بتا دیجئے؟
سبحان : ایمان لانے والا پہلے کفر و شرک سے توبہ کر لے اور کہے
اَلَا اِلَهَ اِلَّا اللّٰهُ مُحَمَّدٌ رَّسُوْلُ اللّٰهِ یعنی سوائے اللہ کے کوئی معبود
ہیں اور حضرت سیدنا محمد مصطفیٰ صلی اللہ علیہ وآلہ وسلم اللہ تعالیٰ کے رسول
ہیں پس اسی کو زبان سے اقرار کرتے ہوئے دل سے تصدیق کرنے کو ایمان
لانا کہتے ہیں۔

عبدالمنان : حضرت ! کسی نے کہا کہ ایمان تازہ کرتے رہنا چاہیے، وہ کیسے؟
السبحان : ہاں ہاں سنو ! جس طرح کپڑا میللا ہوتا ہے اسی طرح ایمان بھی
ہوا کرتا ہے۔ پس ایمان کو تازہ کرنے کیلئے بار بار کلمہ طیب لا اِلهَ
بِاللّٰہ مُحَمَّدٌ رَّسُوْلُ اللّٰہ پڑھتے رہنا چاہیے۔

عبدالسبحان : فی امان اللہ

احافظ



بازار میں اچانک دو دوست ملتے ہیں

عبداللہ: میرے دوست! عبدالغنی تم کیسے ہو اور آجکل کہاں ہو؟
عبدالغنی: ہاں بھائی! اچھا ہوں لیکن آپ کو بات کرنے سے پہلے سلام کرنا
چاہیے چونکہ ہمارے نبی صلی اللہ علیہ وآلہ وسلم نے فرمایا: ۱۔ السلام قبل الکلام
عبداللہ: اُوہو! آپ تو بہت بڑے عالم بن گئے ہو حدیث بھی بیان کر دیتے
عبدالغنی: نہیں نہیں میں عالم تو نہیں ہوں البتہ علماء کی خدمت کرتا رہا ہوں۔
عبداللہ: اچھا دوست میں سلام کرتا ہوں۔ السلام علیکم۔

عبدالغنی: وعلیکم السلام ورحمۃ اللہ وبرکاتہ
عبداللہ: مولوی صاحب! سلام کرنے میں کسکو پہل کرنا چاہیے؟
عبدالغنی: آپ نے بہت اچھا سوال کیا۔ سلام کرنے میں چھوٹا بڑے کو
کھڑا ہوا بیٹھے ہوئے کو، بیٹھا ہوا لیٹے ہوئے کو، سوار پیدل کو اور
چھوٹی جماعت بڑی جماعت کو سلام کرنے میں پہل کرنا چاہیے۔
عبداللہ: شکریہ شکریہ آپ نے سلام کا پورا طریقہ سکھا دیا۔
عبدالغنی: ہاں ہاں دینی کی بات سیکھنے سکھانے سے دونوں کو
ثواب ملتا ہے۔

84

3-91

عبداللہ: اچھا دوست خدا حافظ
عبدالغنی: فی امان اللہ۔



ابوالاثر: آداب عرض ہے جناب !
ابوالاعظم: آداب۔ بندگی اور گڑ ماؤنگ و غیرہ یہ سب لغویات کو
چھوڑو اور اسلامی طریقہ پر سلام اور مصافحہ کیا کرو۔

ابوالاثر: اچھا بھیا، اچھا سلام کر لیں گے لیکن مصافحہ کیا ضروری ہے
ابوالاعظم: اجی بھائی جان ! مصافحہ کرنے سے ہم دونوں کے
گناہ اس طرح جھڑ جاتے ہیں جس طرح خزاں کے موسم میں درختوں
کے پتے جھڑ جاتے ہیں۔

ابوالاثر: الحمد للہ، ماشا اللہ، بسم اللہ، آیتے ہاتھ سے ہاتھ ملا کر
ہم اپنے سارے گناہوں سے نجات حاصل کر لیں۔

ابوالاعظم: بھیا ابوالاثر، پہلے سلام کر لیں اسکے بعد مصافحہ کر لیں۔
پھر اسکے بعد معاذ بھی کرنا چاہیے تاکہ ہاتھ سے ہاتھ اور دل
سے دل ملکر اسلامی اخوت اور محبت قوی مضبوط ہو جائے۔

ابوالاثر: عالی جناب ابوالاعظم صاحب میں آپ کا بے حد
ممنون و مشکور ہوں۔

ابوالاعظم: خدا حافظ

ابوالاثر: فی امان اللہ۔

بیان

کا

نجاست


عبدالرحیم شہری اور عبدالرحمن دیہاتی کی گفتگو

عبدالرحیم : اسلام علیکم ۔ عبدالرحمن : وعلیکم السلام
عبدالرحمن : مولانا عبدالرحیم صاحب براہ کرم نجاست کی تفصیل بتا دیجئے۔
عبدالرحیم : عبدالرحمن صاحب نجاست کی دو قسم ہے نجاست غلیظہ اور
نجاست خفیفہ۔ نجاست غلیظہ یعنی پاخانہ۔ گوبر وغیرہ اور نجاست
خفیفہ یعنی پیشاب وغیرہ۔ لباس یا جسم پر گاڑھی نجاست ۴۲ ماشہ
اور پتلی نجاست ایک روپیہ کے پھیلاؤ تک معاف ہے نماز ادا ہو
جائے گی۔ مگر مکروہ ہوگی۔

عبدالرحمن : اچھا مولوی صاحب ۔ وضو اور غسل کیا ہے ؟
عبدالرحیم : وضو یا غسل نجاستِ حکمی سے پاکی حاصل کرنے کیلئے کیا جاتا ہے
نجاستِ حکمی کی بھی دو قسم ہے حدثِ اصغر ۲۔ حدثِ اکبر
وضو سے حدثِ اصغر اور غسل سے حدثِ اکبر دور ہو جاتا ہے
عبدالرحمن : اگر شیرخوار بچہ اپنی ماں وغیرہ کے لباس پر پیشاب کر دے
تو اسکو کس طرح پاک کیا جائے ؟

عبدالرحیم : اگر بچہ کی غذا دودھ ہی ہے تو بچے کے پیشاب پر صرف
پانی چھڑک دیں تو پاک ہو جائیگا ورنہ پوری طرح دھونا پڑے گا۔

عبدالرحمن : شکریہ خدا حافظ عبدالرحیم : فی امان اللہ



محمد جمال اور محمد کمال کی بات چیت
 محمد جمال : السلام علیکم - محمد کمال : وعلیکم السلام
 محمد جمال : مولوی صاحب کچھ وضو کے متعلق بتلائیے ؟
 محمد کمال : جمال میاں ! وضو کیلئے پانی، رنگ سے، مزے
 سے اور بو سے پاک ہونا چاہیئے ۔

محمد جمال : وضو کے لئے کم از کم کتنا پانی چاہیئے ؟
 محمد کمال : وضو کیلئے کم از کم پاؤ لیٹر پانی ہونا چاہیئے ۔
 محمد جمال : حضرت ! وضو میں فرض اور سنت کتنے ہیں ؟
 محمد کمال : وضو میں ۴ فرض ۱۳ سنت اور ۹ مستحب ہیں ۔
 محمد جمال : جناب عالی ذرا وضو کا طریقہ سکھا دیجئے ۔

محمد کمال : وضو کی نیت کر کے ۳ مرتبہ گھٹوں سمت ہاتھ دھولیں ۳ مرتبہ
 کلی کریں ۳ مرتبہ ناک میں پانی ڈالکر دھولیں ۔ پورا چہرہ کہنیوں
 سمت ہاتھ تین تین دفعہ دھولیں ۔ سر، کانوں اور گردن کا
 مسح کریں ۔ پھر آخر میں ٹخنوں سمت تین مرتبہ پیر دھولیں پس
 وضو پورا ہو گیا ۔

خدا حافظ - فی امان اللہ ۔

غسل

کا

بیان

علی بیگ :- السلام علیکم نصیریگ : وعلیکم السلام

علی بیگ : جناب غسل کتنے قسم کا ہوتا ہے ؟

نصیریگ : مرزا صاحب غسل کے کئی اقسام ہیں مثلاً جمعہ - عیدین
احرام - احتلام - جنابت اور حیض و نفاس وغیرہ۔

علی بیگ : کیا غسل میں بھی فرض اور سنتیں ہیں ؟

نصیریگ : ہاں غسل میں ۳ فرض ہیں پہلا ناک میں پانی ڈال کر دھونا
دوسرا غرارہ کہ تا تیسرا اسے جسم پر ایسا پانی بہانا کہ بال
برابر جگہ خشک نہ رہے اور غسل میں (۵) سنتیں ہیں ۔

۱۔ پہنچوں تک ہاتھ دھونا ۲۔ جسم کی نجاست دور کرنا ۳۔ شرنگہ

دھونا ۴۔ وضو کرنا ۵۔ تمام جسم پر تین دفعہ پانی بہانا۔

علی بیگ : بعض لوگوں نے پوچھا کہ حرام بازی کا غسل کیسے اُتارنا چاہیے ؟

نصیریگ : توبہ توبہ استغفر اللہ ! خبردار ! یاد رکھو حرام بازی کا غسل
دوزخ کے گرم گرم اور کھولتے ہوئے پانی سے ہی شاذ اُترے گا۔

علی بیگ : معاف فرمانا گستاخی ہوئی۔ خدا حافظ ۔ فی امان اللہ

تفصیلاً کیلئے ”شریعت محمدی“

ضرور پڑھیے۔

تیمم


کا

بیان

حسین بھائی : بھائی محسن ! یہ تیمم کیا چیز ہے ؟
 محسن بھائی : حسین صاحب ! مجبوری یا بیماری میں وضو اور
 غسل کے بجائے تیمم سے پاکی حاصل کی جاتی ہے۔
 حسین خان : ذرا ہم کو تیمم کرنے کا طریقہ بتا دیجئے۔
 محسن خان : ناپاکی سے نکلنے کی نیت کرنا اسکے بعد پاک مٹی یا دیوار
 پر دونوں ہاتھ مار کر سارے چہرے پر مسح کریں۔ پھر دوسری
 دفعہ ہاتھ مار کر کہنیوں سمت دونوں ہاتھوں کا مسح کریں۔
 پس تیمم ہو گیا۔

حسین خان : کیا وضو کی طرح تیمم بھی ٹوٹ جاتا ہے ؟
 محسن خان : ہاں ہاں جن چیزوں سے وضو ٹوٹتا ہے اُن سے
 تیمم بھی ٹوٹ جاتا ہے البتہ بیماری جاتی رہے یا پانی مل جائے
 تو بھی تیمم ٹوٹ جاتا ہے اور جن چیزوں سے غسل واجب ہوتا
 ہے اُن سے بھی تیمم ٹوٹ جاتا ہے۔

ایک بات خوب خوب یاد رکھو کہ تیمم، وضو اور غسل کا قائم مقام ہے اور
 غسل کا تیمم اُس وقت تک رہتا ہے جب تک کہ دوبارہ غسل واجب نہ
 ہو جائے۔ حسین خان : بہت بہت شکریہ :
 محسن خان : شکریہ نہ کہو بلکہ جزاک اللہ خیراً کہو۔



س : اسلام علیکم . ج : وعلیکم السلام

س : جناب عالی ! مجھے نماز کے بنیادی احکام سکھا دیجئے ؟

ج : ضرور ضرور، سکھاؤں گا چونکہ دین کی باتیں سیکھنے سکھانے سے ہر دو کو اجر عظیم ملتا ہے۔ سو بھائی سنو!

نماز شروع کرنے سے پہلے سات شرطیں ہیں : ۱۔ بدن کا پاک ہونا ۲۔ لباس کا پاک ہونا ۳۔ جگہ کا پاک ہونا ۴۔ ستر ڈھانکنا۔ ۵۔ کعبہ کی طرف رخ ہونا ۶۔ نماز کا وقت ہونا اور ۷۔ نیت کرنا ان سات شرائط کے بغیر نماز شروع ہی نہیں کر سکتے۔

اسی طرح نماز کے اندر سات ارکان ہیں۔ تبکیر تحریمہ کہنا قیام کرنا۔ قمران پڑھنا۔ رکوع کرنا۔ سجدہ کرنا۔ قعدہ کرنا اور ارادے سے سلام پھیر دینا۔ ان سات ارکان میں سے ایک بھی چھوٹ جائے تو نماز ادا نہ ہوگی۔

س : عالی جناب کا بہت بہت شکریہ ! جزاک اللہ خیراً

ج : بھائی صاحب ! میں آپ کا شکر گزار ہوں چونکہ آپ کو سکھانے کی وجہ مجھے بہت بڑا اجر نصیب ہو گیا۔

خدا حافظ - فی امان اللہ

بیان

کا

سجدہ
سہو

رفعت اللہ: مولوی صاحب! نماز میں اگر کچھ بھول ہو جائے تو کیا کرنا چاہیے؟
نعمت اللہ: رفعت بابا! نماز کے فرائض میں غلطی ہو جائے تو پھر سے
نماز دہرانا پڑے گا البتہ واجبات نماز میں گڑبڑ ہو جائے تو سجدہ سہو کر لیں۔
رفعت اللہ: حضرت! واجبات نماز کی تفصیل بتا دیجئے؟

نعمت اللہ: نماز میں ۱۴ واجبات ہیں۔ سورہ فاتحہ پڑھنا۔ ضم سورہ پڑھنا
فرض نماز کی پہلی دو رکعتوں میں قراءت کرنا۔ ارکان نماز کی ترتیب قائم رکھنا
قومہ کرنا۔ جلہ کرنا۔ قعدہ اول کرنا۔ تشہد پڑھنا۔ سلام پھیرنا۔ وتر میں تیسری
تکبیر کہنا۔ دعائے قنوت پڑھنا۔ ہر رکن کو بقدر سہجہ اللہ ہر کر ادا کرنا۔
نحر۔ مغرب۔ عشاء جمعہ اور عیدین کی نمازوں میں جہر کے ساتھ قراءت
کرنا۔ اور ظہر عصر اور نماز جنازہ میں مخفی قراءت کرنا عیدین میں تادم
چھ تکبیرات کہنا۔

رفعت اللہ: اچھا مولوی صاحب! سجدہ سہو کیسی غلطی پر کرنا چاہیے؟
نعمت اللہ: ترک واجب۔ تکرار واجب۔ تاخیر واجب اور
تغیر واجب کی صورت میں سجدہ سہو البتہ ہوتا ہے۔

نماز کے آخر میں ہر قسّم تشہد پڑھتا ہے اگر سیدھے طرف سلام پھیر دیں اور پھر
سے دو سجدے کر کے تشہد دے۔ وغیرہ پڑھ کر دونوں طرف
سلام پھیر دیں۔

نماز جنازہ کا بیان

فاروق علی : السلام علیکم فدا علی : وعلیکم السلام
 فاروق علی : کیا میں آپ سے نماز جنازہ کا طریقہ پوچھ سکتا ہوں؟
 فدا علی : ہاں ہاں سنئے نماز جنازہ بہت آسان ہے۔ میت کے
 دل سے اجازت لیکر میت کے سینے کے محاذی کھڑے ہو جائیں
 اور نیت کر کے تکبیر تحریمہ کہہ ہاتھ بازھ لیں ثناء تعوذ اور تسمیہ پڑھیں
 پھر دوسری تکبیر کہہ دو اور ابراہیم پڑھیں۔ اور تیسری تکبیر کہہ کر
 میت کی مقررہ دعا پڑھیں پھر چوتھی تکبیر کہہ کر سلام پھیر دیں۔
 پس نماز جنازہ ادا ہو چکی۔

فاروق علی : نماز جنازہ کے کوئی خاص مسائل ہوں تو بھی بتلا دیجئے۔
 فدا علی : ہاں ہاں ! سن لو ! بالغ میت عورت ہو یا مرد ایک
 ہی دعا ہے۔ البتہ نابالغ لڑکے اور نابالغ لڑکی کی الگ
 الگ دعائیں ہیں۔

خاص مسئلہ جن نمازوں کا بدل نہیں ہے اُن نمازوں کیلئے پانی موجود
 رہنے کے باوجود تیمم کر کے نماز ادا کر سکتے ہیں۔ مثلاً

نماز جنازہ۔ جمعہ اور عیدین وغیرہ

فاروق علی : خدا حافظ فدا علی : فی امان اللہ

قبریں

سوال و جواب

ساجد : السلام علیکم ماجد : وعلیکم السلام
 ساجد : حضرت ماجد خاں صاحب ! مرنے کے بعد کیا ہوگا؟
 ماجد : مرنے کے بعد قبر میں ۳ سوالات ہوں گے۔
 ساجد : ۳ سوالات کون کریں گے اور کیا کیا سوال ہوگا۔
 ماجد : مرنے کے بعد دفن کرتے ہی یا جس حالت میں بھی ہوں
 منیکر نیکر پوچھیں گے۔ تیرا رب کون ہے؟ تیرا دین کیا ہے؟
 یہ حضرت کون ہیں؟ مومن صحیح صحیح جواب دے گا اور کافر
 مبہوت ہو جائیگا۔

ساجد : مومن اور کافر کے کیا کیا جوابات ہوں گے؟
 ماجد : مومن بڑی خوشی خوشی کہیگا میرا رب اللہ ہے۔
 میرا دین اسلام ہے۔ اور یہ حضرت محمد رسول اللہ ہیں اور
 کافر پر اگندہ ہو کر کہیگا ہائے ہائے میں کچھ نہیں جانتا!
 پس مومن کیلئے جنت کی اور کافر
 کیلئے دوزخ کی کھڑکیاں کھل جائیں گی۔




عظمت علی : السلام علیکم کرامت علی : وعلیکم السلام
 عظمت علی : بھیاء ایں زمانہ کے بچے ماں باپ کا ادب ہی نہیں کرتے
 کرامت علی : ہاں ہاں ! انکو خدا اور رسول کا حکم سنانا چاہیئے۔
 عظمت علی : خدا اور رسول کا کیا حکم ہے؟
 کرامت علی : قرآن میں ہے کہ ماں باپ کو اُف تک نہ کہو! اور
 حدیث ہے ماں کے قدموں کے نیچے جنت ہے اور

باپ جنت کے بیچ کا دروازہ ہے
 عظمت علی : آپ نے تو ماں باپ کی عظمت دکھادی لیکن اُن کی
 نافرمانی پر کیا ہوگا؟

کرامت علی : ماں باپ کے فرمانبردار بچوں کو دین و دنیا میں سرخرو
 اور سرفراز کیا جاتا ہے اور ماں باپ کی نافرمانی پر ذلیل و
 رسوا کر دیا جاتا ہے۔ قرآن میں ہے حضرت اسمعیل
 علیہ السلام کو اللہ تعالیٰ نے بہت بڑا خطاب عطا فرمایا اور کنعان
 کو طوفان میں غرق کر دیا۔ مختصر سن لو! ۱۵

جو ماں باپ کو دے گالی تیرا سبکی بنے کالی
 عذابوں سے نہ ہو خالی بہشت ماں کے قدم نیچے

خدا حافظ فی امان اللہ



محمود علی: السلام علیکم۔ حامد علی: وعلیکم السلام
محمود علی: بھیا! لوگ کہتے ہیں روٹی کی عزت کرو روٹی کی عزت کرو
کیا یہ صحیح ہے؟

حامد علی: ہاں ہاں! یہ لوگوں کا کہنا نہیں ہے بلکہ حدیث شریف ہے۔
محمود علی: کیا مجھے حوالہ بتلا دیں گے کہ یہ کونسی حدیث ہے؟
حامد علی: یہ تو بالکل معتبر حدیث ہے آپ سن لیجئے۔ قال رسول اللہ صلی اللہ علیہ وآلہ وسلم اکرم الخبز: یعنی ہمارے نبی صلی اللہ علیہ وآلہ وسلم نے فرمایا کہ روٹی کی عزت کرو۔ (حاکم)

محمود علی: جناب عالی روٹی کی عزت کیسے کرنا چاہیئے؟
حامد علی: محمود صاحب! روٹی کو حلال طریقے سے کماتیں۔ اور سنت رسول اللہ کے طریقے سے کھاتیں۔ اور اس روٹی سے جو طاعت آتی ہے اسکو اللہ و رسول کی فرمانبرداری میں صرف کریں۔ اور اس روٹی سے جو انسانی جو ہر تیار ہوتا ہے اس کو حلال مقام پر محفوظ کریں۔
پس یہی روٹی کسے صحیح عزت کرنا ہے

”میدان قیامت“ کا مطالعہ کریں۔ ہدیہ 3/ پبل

دنیا کی حقیقت

کریم اللہ : السلام علیکم رحیم اللہ : وعلیکم السلام

کریم اللہ : حضرت ! ہماری اپنی دنیا کی تعریف فرمائیے۔

رحیم اللہ : دنیا شیطان کی دوکان ہے ۔ دنیا مکاری و غابازی کا بازار ہے ۔ دنیا دھوکہ کی ٹٹھی ہے اور کیا کہوں دنیا مرادار ہے ۔ اس کے طلب کرنے والے کہتے ہیں ۔

کریم اللہ : ارے ارے ! ہماری اپنی چمکنی دھمتی رنگا رنگ دنیا کو مرادار کہتے ہو ! یہ تو تم نے غضب کر دیا ۔

رحیم اللہ : ہاں ہاں ! اس تعلق سے حدیث شریف ہے ۔ کان کھول کر سن لو الدنيا جيفة و طاب لها كلاب ۔ یعنی دنیا مرادار ہے اور اس کے طلب کرنے والے کہتے ہیں ۔ اب تو سمجھ لے ۔

کریم اللہ : پھر ہم کو اس خطرناک دنیا میں کس طرح رہنا چاہیے ؟
رحیم اللہ : اس دنیا میں اللہ تعالیٰ کی بندگی یعنی فرمانبرداری کرتے ہوئے رہنا چاہیے ۔ جیسا کہ مولانا روم نے فرمایا ہے

زندگی آمد برائے بندگی ؛ زندگی بے بندگی شرمندگی

فی امان اللہ

خدا حافظ

بیان

اتفاق



اکبر علی : السلام علیکم ناصر علی : وعلیکم السلام
 اکبر علی : لوگ اتحاد و اتفاق کی بڑی اہمیت جتلاتے ہیں۔
 ناصر علی : بے شک اتحاد بین المسلمین فرض ہے اور اسلام کی روح ہے
 منفعت ایک ہے اس قوم کی نقصان بھی ایک
 ایک ہی سب کا نبی دین بھی ایمان بھی ایک
 حرم پاک بھی اللہ بھی قرآن بھی ایک
 (اقبال) کچھ بڑی بات تھی ہوتے جو مسلمان بھی ایک
 اکبر علی : اتفاق اتحاد بڑی اچھی چیز ہے لیکن آج کا مسلمان
 پھوٹ کا شکار ہے۔

ناصر علی : ہاں ہاں ہمارے اپنے نفاق کی وجہ سے ہی ہمارے
 کانوں میں ہمارے لٹنے پٹنے اور کٹنے کی خبریں گونج رہی ہیں
 پس ہم پر فرض ہے کہ ہم سب متحد و متفق ہو جائیں۔ ورنہ
 خطرے کی گھنٹی بج رہی ہے۔

ذرا دیکھ اُسکو جو کچھ ہو رہا ہے ہونیوالا ہے
 تیری بربادیوں کے مشورے ہیں آسمانوں میں
 نہ سمجھو گے تو مٹ جاؤ گے اے ہندوستان والو
 تمہاری داستان تک بھی نہ ہوگی داستانوں میں (اقبال)

دُعوتِ عمل

نَحْمَدُكَ وَتُصَلِّ عَلَى نَبِيِّ الْكَرِيمِ

برادرانِ اسلام ! وقت کا دھارا زمانہ کو بڑی تیزی کے ساتھ بدل رہا ہے۔ دنیا کے حالات ہر روز نئی نئی کروٹ لے رہے ہیں۔ خدارا ! غفلت کے پردوں کو چاک کر ڈالو ! اور زمانہ کے حالات کو غور سے دیکھو۔ اور اپنا اپنا حال اچھی طرح دیکھ لو۔

پدرم سلطان بود ! یعنی ہمارے باپ دادا بادشاہ تھے۔ ہمارے باپ دادا بہت بڑے سوراٹھے کہہ کر کہنے سے کام نہیں چل سکتا۔ بلکہ آج کا زمانہ ہم مسلمانوں کو لٹکار رہا ہے !

اے مسلمانوں ! تیرے باپ دادا اللہ کے شیر تھے، اللہ کی تلوار تھے۔ بلکہ زمانے کو زیر و زبر کرنیوالے تھے لیکن تو کیا ہے ؟ اسی لئے حضرت اقبال نے فرمایا ہے

صفوحہ دہر سے باطل کو مٹایا کس نے ؟ نورِ انساں کو غلامی سے چھڑایا کس نے تو ہی کہہ دے کہ اکھاڑا درِ خیبر کس نے ؟ کاٹ کر رکھ دے کھانکے لشکر کس نے صفوحہ دہر سے باطل کو مٹایا کس نے ؟ نورِ انساں کو غلامی سے چھڑایا کس نے تھے وہ آباہی تمہارے مگر اب تم کیا ہو ؟ ہاتھ پر ہاتھ دھرے منتظرِ فردا ہو

برادرانِ ملت ! یہ دنیا دارِ العمل ہے یہاں صرف قول سے
کام چلنے والا نہیں ہے۔ قولِ عمل کے لئے ہی ہے اور عملِ اخلاص کے
ساتھ مسلسل ہونا چاہیئے جیسا کہ کہا گیا ہے
یقینِ محکمِ عمل پیہمِ محبتِ فارغِ عالم
جہادِ زندگانی میں ہے یہ مردوں کی شمشیریں
مسلمانو اٹھو ! اخلاص کے ساتھ اٹھو !!

عمل اور دعوتِ عمل کیسے کر بہت باندھ لو !
صدیقِ اکبر کی صداقت لیکر اٹھو !
فاروقِ اعظم کی عدالت لیکر اٹھو !
عثمانِ غنی کی سخاوت لیکر اٹھو !
شیرِ خدا کی شجاعت لیکر اٹھو !
اور سارے زمانے میں اسلام کی روشنی پھیلا دو !
قوتِ عشق ہے ہر پست کو بالا کر دے
دھڑ میں اسمِ محمد سے اجالا کر دے
مسلمانو ! اللہ تعالیٰ کی مدد و نصرت غلامانِ رسول کا
انتظار کر رہی ہے

سبقِ بڑھ پھر صداقت کا عدالت کا شجاعت کا
لیا جائے گا تجھ سے کام دنیا کی امامت کا
خدا حافظ

خوف

الحی

نَحْمَدُهُ وَلِنُصَلِّيَ عَلَى نَبِيِّ الْكَرِيمِ

اما بعد ! فقد قال الله تعالى في القرآن العظيم ۝ الْآلِ

اُولِيَاءَ اللَّهُ لَا خَوْفٌ عَلَيْهِمْ وَلَا هُمْ يَحْزَنُونَ ۝

برادران اسلام ! قرآن پاک میں اللہ تعالیٰ ارشاد فرما رہے

خبردار ! اُولِيَاءَ اللہ کو نہ ڈر ہوتا اور نہ ہی اُن کو کوئی ملال ہوتا

ہے پس وہ دنیا کی کسی چیز سے بھی نہیں ڈرتے اور ہر مسلمان کو چاہیے

کہ وہ سوائے اللہ تعالیٰ کے کسی سے بھی نہ ڈرے۔ چونکہ جب

بندہ اللہ تعالیٰ سے ڈرنے لگتا ہے تو دنیا کی تمام چیزیں

اُس سے ڈرنے لگتی ہیں۔ جیسا کہ ایک اللہ والے کا واقعہ ہے۔

ایک اللہ کے دل زندے ناگ سانپ کا ہنڑ بنا کر پھاڑی

یکھو کو لگام بنا کر جنگل شیر پر سوار ہو کر ایک گاؤں میں

تشریف لے گئے اور بلند آواز سے کہنے لگے۔

لَا حَاكُمَ إِلَّا اللَّهُ - لَا قَادِرَ إِلَّا اللَّهُ - لَا رَازِقَ إِلَّا اللَّهُ

لَا مَوْجُودَ إِلَّا اللَّهُ - لَا إِلَهَ إِلَّا اللَّهُ محمد رسول الله

گاؤں کے لوگ یہ ہینٹناک منظر دیکھ کر چختے چلاتے جنگل
کی طرف بھاگنے لگے۔ وہ اللہ والے بزرگ نے لوگوں کو پکار پکار
کر جمع کیا اور سب کے سامنے کڑک کر فرمایا۔

اے لوگو! کیوں حیران ہو! اے لوگو! کیوں پریشان ہو
خبردار ہو کر سن لو میں اللہ تعالیٰ سے ڈرتا ہوں یہ سناپ مجھ
سے ڈرتا ہے میں اللہ تعالیٰ سے ڈرتا ہوں یہ بچھو مجھ سے ڈرتا ہے
اے لوگو! اللہ تعالیٰ سے ڈرو!

اسکی عبادت کرو۔ دین و دنیا میں کامیاب ہو جاؤ گے
پس وہ اللہ والے سارے گاؤں والوں کو اللہ تعالیٰ سے
ڈرنے اور اسکی عبادت کرنیکی ہدایت دیتے ہوئے پھر سے
جنگل کی طرف۔ یہ کہتے ہوئے چلے گئے۔

لا حاکم الا اللہ
لا قادر الا اللہ
لا رازق الا اللہ
لا موجود الا اللہ
لا اله الا اللہ محمد رسول اللہ
خدا حافظ

انسان کا مقصد کیا

فَحَمْدُهُ وَنُصَلِّي عَلَى نَبِيِّ الْكَرِيمِ
 برادرانِ ملت ! اللہ تعالیٰ کی ساری کائنات کا ذرہ ذرہ ہر
 لمحہ ہر اکِ انسان پر قسریان ہو رہا ہے ہماری اس پُر بہار اور
 رنگارنگ دنیا پر ایک نظر ڈالو تو معلوم ہو گا کہ - سورج کی روشنی
 چاند کا نور - تاروں کی چمک - بجلی کی کرطک بادل کی گرج - بارش
 کا برسنا چشموں کا ابلنا - جھیلوں کا جھرننا - اکٹا اڑکا گرتا - دریا
 کا بہنا، پہاڑوں کی بلندی، میدانوں کی پستی باغوں کی بہار، پودوں
 کا نکھار، پھولوں کی مہک، پرندوں کی چہک، میوؤں کی مٹھاس
 لیموں کی کھٹاس، کیلوں کا چٹخنا اور مور کا شگ زمین و آسمان
 کی ساری رنگینیوں کے علاوہ ترکاری، بھاجی، اناج، پانی - پھل
 پھلاری چرندوں کا دودھ پرندوں کے انڈے اور گوشت وغیرہ
 کس کا نوالہ بن رہا ہے لاکھوں ٹن غلہ کون ہضم کر رہا ہے۔
 الفرض سمندر کی مچھلیوں سے لیکر آسمان کے ستاروں
 سیاروں تک ساری چیزیں انسان کیلئے ہی پیدا کی گئی ہیں اور
 انسان پر ہی قربان ہو رہی ہیں۔

وَاللّٰهُ! مَیْکَ بَیَانِ پَر قَسْرَآنِ شَہَادَتِ دے رہا ہے۔

هُوَ الَّذِي خَلَقَكُمْ مِّنَ الْأَرْضِ جَمِيعًا ه

عزیزانِ اسلام! قسْرَآنِ کریم کی آیت کا یہ صاف صاف مطلب ہے کہ ساری کائنات کا ذرہ ذرہ اِنسان کیلئے ہی پیدا کیا گیا ہے اور اِنسان پر ہی قسْرَبان ہو رہا ہے۔ اور اِنسان کس کے لئے پیدا ہوا ہے اور کس پر قسْرَبان ہونا چاہیئے۔

کیا انسان کھیل کود کیلئے پیدا کیا گیا ہے؟

کیا انسان ملک و مال کے لئے پیدا ہوا ہے؟

کیا انسان زن و زنا یا زمین پر قسْرَبان ہونے کیلئے پیدا ہوا ہے نہیں نہیں ہرگز نہیں!!

بلکہ اِنسان اللہ تعالیٰ کی بندگی یعنی فرمانبرداری کیلئے ہی پیدا کیا گیا ہے اللہ تعالیٰ خود فرما رہا ہے۔

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ه

یعنی اللہ تعالیٰ فرما رہا ہے۔ اِنسان کو صرف ہماری عبادت اور فرمانبرداری کیلئے ہی پیدا کیا گیا ہے اسی لئے مولانا روم نے فرمایا ہے ہ

زندگی کے آمد برائے بندگی
زندگی کے بے بندگی شرمندگی

ہمارے نبی صلی اللہ علیہ وآلہ وسلم

وسیلہ کا

نحمدہ ونصلی علی نبی الکریم ﷺ اماناً بعد !
 فقد قال الله تعالى في القرآن العلم يا ايها الذين
 امنوا واتبغوا اليه الوسيله
 مل نہیں سکتا خدا انکا وسیلہ چھوڑ کر
 کیسے چڑھ سکتے ہو چھت پر چھت کا زینہ چھوڑ کر

برادران اسلام :
 ابوالبشر حضرت سیدنا آدم علیہ السلام سے جنت میں ایک بھول
 ہو گئی تھی جس کی وجہ سے آپ کو جنت سے نکال کر زمین پر چھوڑ
 دیا گیا۔ پس زمین پر آتے ہی آپ نے اپنی بھیل کو یاد کر کے
 رات دن رو رو کر توبہ کرتے رہے یہاں تک کہ ۱۰۰۰ سال
 گزر گئے۔

ایک روز جبکہ آدم علیہ السلام نے ہمارے نبی صلی اللہ
 علیہ وآلہ وسلم کا وسیلہ لیکر توبہ کی کہ اے اللہ !
 محمد رسول اللہ صلی اللہ علیہ وآلہ وسلم کا واسطہ

میں میری بھول کو معاف کر دے۔ پس اللہ تعالیٰ کی رحمت کو جوش آگیا اور آپ کی بھول فوراً معاف ہو گئی۔

اسی طرح انبیاء علیہم السلام اور ان کی امتیں بھی بڑی بڑی آفات و بلیات اور جنگوں میں ہمارے نبی صلی اللہ علیہ وآلہ وسلم کا وسیلہ لیکر دعائیں کرتے اور باہر آد ہو جاتے۔

امہات المؤمنین خلفائے راشدین صحابہ و صحابیات اور ائمہ نے بھی ہمارے نبی صلی اللہ علیہ وآلہ وسلم کا وسیلہ لیا۔ اسی لئے حضرت امام بخاری پکار اٹھتے ہیں۔

وَسَيَلِّتُنَا إِلَى اللَّهِ مُحَمَّدًا رَسُولَ اللَّهِ

برادرانِ اسلام !
محدثین نے اعلان کر دیا کہ

میدانِ قیامت میں تمام انبیاء علیہم الصلوٰۃ السلام کے علاوہ سارے اہل محشر کافر مشرک مسلم و مومن وغیرہ بھی آپ کا وسیلہ لینے کیلئے دوڑ پڑیں گے اور آپ سب کو سہارا دیں گے جس سے آشکارہ ہو گیا کہ ۷

— مل نہیں سکتا خدا اُنکا وسیلہ چھوڑ کر
کیسے چڑھ سکتے ہو چھت پر چھت کا زینہ چھوڑ کر



ہمارے نبی صلی اللہ علیہ وآلہ وسلم



نَحْمَدُكَ وَلِنُصَلِّيَ عَلَى نَبِيِّ الْكَرِيمِ

برادرانِ اسلام !

شعبہ ہجری میں حجۃ الوداع کے موقع پر ہزارہا صحابہ کرام کی موجودگی میں ہمارے نبی صلی اللہ علیہ وآلہ وسلم نے اپنے موتے مبارک اپنے جانشین صحابہ میں تقسیم کر دائے جبکہ صحابہ کرام اور امہات المؤمنین بڑی تعظیم و تکریم کیا کرتے تھے۔ اور آج بھی زمین کے چپ چپ میں ہمارے نبی صلی اللہ علیہ وآلہ وسلم کے موتے مبارک موجود ہیں جن سے رحمت و برکت کے چشمے ابل رہے ہیں۔

برادرانِ ملت : حضرت خالد بن ولید رضی اللہ عنہ کا مشہور واقعہ

ہے آپ اپنا لشکر لیکر جس طرف جاتے کامیابی و کامرانی آپ کے قدم چومتی تھی آپ کی فتح و نصرت کا بھی یہی راز تھا کہ آپ کے جہاد کی ٹوپی میں ہمارے نبی صلی اللہ علیہ وآلہ وسلم کے موتے مبارک موجود تھے۔

ایک جہاد کا واقعہ ہے کہ آپ کو جہاد کے دوران کچھ پسپا ہی

محسوس ہونے لگی۔ یکایک موتے مبارک کا خیال آیا کہ وہ گھر میں بھول
 کھائے گئے لہذا آپ میدان جہاد سے فوراً گھر واپس ہوئے اور موتے مبارک
 لیکر جنگ میں پہنچے۔ عشق و محبت رسول میں ڈوب کر ایسی بے جگری
 سے مقابلہ کیا کہ کفار و مشرکین کو کھیرے لکڑی کی طرح کاٹ کر ڈھیر
 کر دیا اور اللہ تعالیٰ نے آپ کو شاندار فتح عطا فرمائی

حضرت معاویہ رضی اللہ عنہ بھی آثار مبارک کو نجات کا
 ذریعہ جانتے تھے اسی لئے ان کی وصیت کے مطابق آپ کو آثار مبارک
 اور موتے مبارک کے ساتھ دفن کیا گیا تھا۔

ام المؤمنین حضرت بی بی ام سلمہ رضی اللہ عنہا موتے مبارک
 کا دھون مریضوں کو پلاتے اور شفا طلب کرتے بفضل تعالیٰ شفا ہو جاتی
 شہر کوڑکے ایک تاجر کا تاریخی واقعہ ہے کہ اسنے اپنے باپ
 کی ساری میراث کو ٹھکرا کر صرف موتے مبارک لے لیا پس اللہ
 تعالیٰ نے اُسکو ایسی برکت عطا فرمائی کہ اُسکی دین و دنیا سدا سدا
 گئی۔

برادران اسلام! قرآن کریم میں بھی انبیاء علیہم السلام کے
 آثار اور آثار مبارک رکھنے کے صندوق کا بھی ذکر شریف موجود ہے
 لہذا ہمارے نبی صلی اللہ علیہ وآلہ وسلم کے آثار مبارک کی تعظیم
 اور آثار اولیاء اللہ کی تعظیم بھی باعث سعادت و رحمت
 اور برکت ہے۔ وما علینا الا البلاغ

ہمارے نبی صلی اللہ علیہ وسلم

کے

معجزات

لاکھوں صفات ہیں نہاں آپ کی پاک ذات میں
جلوۂ حق ہے آشکار آپ کے معجزات میں
برادرانِ عزیز! اللہ تعالیٰ نے ہر نبی کو کچھ نہ کچھ معجزات
عطا فرمایا ہے کسی کو حسن و جمال اور جو دو نوال عطا ہوا کسی کو یدِ بیضا
دیا گیا اور کوئی تو مردوں کو زندہ کیا کرتے تھے لیکن ہمارے نبی صلی اللہ
علیہ وآلہ وسلم ان تمام معجزات کے ساتھ ساتھ آپ خود بھی سرتا
پا معجزہ بن کر تشریف لائے یعنی آپ کی ہر ادا معجزہ تھی کسی
نے کیا ہی اچھا کہا ہے

حسن یوسف دم عیسیٰ موسیٰ یدِ بیضا داری
آنچہ خواہان ہمہ دارند تو تنہا داری
برادرانِ ملت! ہمارے نبی صلی اللہ علیہ وآلہ وسلم کے ہزار ہا
معجزات ہیں جن میں چند خاص خاص معجزات یہ ہیں
درخت اور پودے بلکہ پہاڑ اور پتھر بھی ہمارے نبی صلی اللہ علیہ

اگر وسلم کو سلام کرتے اور چلتے ہوئے اگر آپ کی خدمت کیا کرتے تھے۔ پزندے، چرندے اور گندے بھی آپ کی رسالت کا کلمہ پڑھتے تھے اور آپ کی تعظیم کرتے تھے اور کبھی کبھی آپ کو سجدہ بھی کیا کرتے تھے آپ کی مبارک انگلیوں سے ٹھنڈے اور میٹھے پانی کا چشمہ ابل پڑا جس کو سینکڑوں آدمیوں نے پیا اور وضو بھی کر لیا۔

آپ کے پستے میں نادر و نایاب اور بے مثال خوشبو تھی۔ قرآن کریم آپ کا دائمی معجزہ ہے اور معراج شریف آپ کا عظیم معجزہ ہے آپ کی مٹھی بھر کنکریوں سے جنگ میں فتح ہو گئی۔

آپ کے لعاب دہن سے آشوب چشم جاتا رہا بلکہ سانپ کا زہر اتر گیا۔

آپ نے ایک پیالہ دودھ میں بیسوں بھوکے لوگوں کو پیٹ دیا۔

بھر کر دودھ پلا دیا پھر دودھ جیسے کا دیا ہی رہا۔

آپ کے حکم سے مردے زندہ ہو گئے اور آپ کی انگلی کے


اشارے سے چاند دو ٹکڑے ہو گیا اور ڈوبا ہوا سورج

دو مرتبہ پلٹ کر آگیا۔ اسی لئے کسی نے کیا خوب کہا ہے

لاکھوں صفات ہیں نہاں آپ کی پاک ذات میں

جلوۂ حق ہے آشکار آپ کے معجزات میں





فَحَمْدُهُ وَبُضَى عَلَى نَبِيِّ الْكَرِيمِ هُ اِمَا بَعْدُ
فَقَدْ قَالَ اللهُ تَعَالَى فِي الْقُرْآنِ الْعَظِيمِ

قَالَ النَّبِيُّ صَلَّى اللهُ عَلَيْهِ وَآلِهِ وَسَلَّمَ وَاذْكُرُوا هَآ
ذِكْرَ الذَّاتِ ه

برادرانِ اسلام ! ہمارے نبی صلی اللہ علیہ وآلہ وسلم نے ارشاد
فرمایا کہ موت کو کثرت سے یاد کیا کرو۔ موت کو یاد کرنے سے گناہ کم
اور نیکیاں زیادہ ہونے لگتی ہیں۔ ایک صحابی رضی اللہ عنہ نے تو اپنے
صحن میں قبر کا نمونہ بنائے رکھے تھے تاکہ قبر کی یاد ہمیشہ تازہ رہے چونکہ
ہر روز گھر کہتا ہے جاؤ جاؤ اور قبر کہتی ہے اؤ اؤ
برادرانِ ملت ! آئیے آپ اور ہم بھی کچھ دیر کیلئے موت
کو یاد کریں۔

- یہ دنیا نہیں ہے کسی کی قیلم گاہ ؛ جو ہے یہاں وہ تیر قضا کا نشانہ ہے
- لائی حیات آئے لے چلی قضا چلے ؛ اپنی خوشی سے آئے نہ اپنی خوشی چلے
- کیا ٹھکانہ ہے زندگانی کا ؛ آدمی بلبہ ہے پانی کا
- سامان سو بربک ہے پل کی بھر نہیں ؛ اس پر وہ مبتلا ہیں کہ جنکو نظر میں

موت سے ہنگامہ آراء قلم خاں میں ؛ ڈوب جاتے ہیں سینے موت کے آغوش میں

جسکی نوبت کی صدا سے گونجتے تھے آسماں
آج اُن کے مقبروں میں ہوں وہاں کچھ بھی نہیں



موت کو نہیں کسی سے رشتہ دہری
آج تیری باری تو کل میری باری



چلے لاشے کو جب لیکر کہا لاشے نے رو کر
چلے آؤ میرے پیچھے تمہارا رہنما میں ہوں



انسان کو چاہیے کہ خیالِ قضا رہے
ہم کیا رہیں گے جب نہ رسولِ خدا رہے



ایہا الانوان - این فرعون و این هامان
این خاقان این خاقان و مملک عمان
فات الفوت و افن الموت کل من علیہا فان
و یبقی وجہ رب ذوالجلال و الاکرام
فبای الاء ربکما تکذبان
و آخر دعونا ان الحمد لله رب العلمین

موت

دارنٹِ گرفتاری یا محبوب کا پیغام

برادرانِ اسلام !

ہر جاندار کو موت کا مزہ چکھنا لازمی ہے کوئی جاندار موت سے بچ ہی نہیں سکتا لیکن کوئی موت کے نام سے ہی لہزہ نہ لگتا ہے۔ اور کوئی موت کے آنے سے خوش ہوتا ہے۔

بزرگانِ دین نے فرمایا کہ اپنے نیک اعمال سے موت کو محبوب کا پیغام بنا لو یا بُرے اعمال سے دارنٹِ گرفتاری بنا لو تاریخِ اسلام کا مشہور واقعہ ہے کہ ایک بادشاہ جو اپنی حکومت کے نشہ میں اللہ تعالیٰ کو بھول کر رات دن نفسانی خواہشات میں ڈوب گیا اور اپنی جھوٹی شان دنیا کو دکھانے کیلئے اپنے شہر میں ہر روز بڑے کمر و فرسے جلوس کی شکل میں نکلا کرتا تھا۔

ایک روز بادشاہ جب بڑی اک بان شان سے بیچ شہر میں پہنچا تھا کہ یکایک موت کا فرشتہ آیا اور بادشاہ کو سنا دیا کہ میں تیری لوح لینے آیا ہوں۔ پس اتنا ہی سنا تھا کہ بادشاہ مارے ہیبت کہ تھرانے

لگا اور ہزار ہزار عاجزی سے کہنے لگا کہ میری پوری حکومت لے لے !!
 اور مجھے چھوڑ دے۔ مجھے تھوڑی مہلت دیدے لیکن موت کا فرشتہ
 اس کی عاجزی کو ٹھکراتے ہوئے فوراً روح قبض کر لیا۔ پس بادشاہ
 شاہی لباس میں ہی ہاتھی پر سے گرا اور کتوں کی طرح ایڑیاں دگرتے
 ہوئے سرے بازار بڑی ذلت کے ساتھ مر گیا۔

عزیزانِ اسلام !

یہ موت وارنٹ گرفتاری تھی اب ذرا اللہ والوں کا بھی حال
 سنو۔ ایک اللہ والے بزرگ کے پاس حضرت عزرائیل علیہ السلام
 پہنچے اور کہا کہ آپ کی موت کیلئے ابھی ۳ ہفتہ باقی ہیں جو جو آرزو میں
 ہیں وہ تمام پوری کر لیجئے۔ یہ سنتے ہی وہ بزرگ نے برجستہ کہا
 نہیں نہیں میں ۲ سکنڈ بھی اس دنیا میں رہنا نہیں چاہتا
 چلو ابھی چلو میں میرے مولیٰ سے ملنے کیلئے ایک ایک قدم دن
 بھی یہاں رہنا نہیں چاہتا۔

پس یہ موت محبوب کا پیغام ہے۔

نہیں قصہ یہ دلگی کیلئے

بلکہ عبرت ہے آدمی کیلئے



Acc-No.

417

معجزات رسول اللہ ﷺ

قرآن و حدیث کے	حوالوں کے ساتھ	حوالہ
سورج پلٹ کر آگیا	چاند دو تکرارے ہو گیا	قمر
مردے زندہ ہو گئے	درختوں نے اطاعت کی	طرائف
لنگردوں نے کلمہ پڑھا	یہاڑوں نے رقص کیا	الہ نعیم
مصرع عظیم معجزہ ہے	قرآن دائمی معجزہ ہے	طالع
ابراہیم کرتا تھا	آپ کا سایہ نہیں تھا	بہتقی
انگلیوں سے چشمہ ابل پڑا	بارشیں برتی تھی	بخاری
غیب کا حال بتاتے ہیں	دلوں کا حال جانتے ہیں	حجرات
پسینہ میں خوشبو ہے	جانور گواہی دیتے تھے	اسرائیلی
شجر حجر سلام کرتے تھے	کھانا تسبیح کرتا تھا	ترمذی
نور محمدی ہر زمانے میں جلوہ گر ہوا		صالحی

تفصیلات کے لئے
معجزات رسول اللہ ﷺ
مرتبہ غلام نبی شاہ کا
مرد در مطالعہ کیجئے